

నీవే తల్లివి తండ్రివి
 నీవే నాతోడు నీడ నీవే సఖుడౌ
 నీవే నాగురుడవు దైవము
 నీవే నా పతియు గతియు నిజముగ కృష్ణా!

భావము: ఓకృష్ణా! నాకు తల్లి, తండ్రి, తోడు, నీడ, స్నేహితుడు, గురువు, దైవము, ప్రభువు అన్నియును నీవే. నీవే నాకు దిక్కు.

దండమయా విశ్వవంభర
 దండమయా పుండరీక ధళ నేత్రహరీ!
 దండమయా కరుణానిధి
 దండమయా నీకు నెపుడు కృష్ణా!

భావము: ఓ కృష్ణా! సమస్త జగములను నీయందుంచుకొనిన వాడా! తెల్లతామర రేకుల వంటి కన్నులు గలవాడా! శ్రీహరీ! కరుణా సముద్రుడా! నీకు ఎల్లవేళలయందును నమస్కరింతును.

నారాయణ లక్ష్మీపతి
 నారాయణ వసుదేవ నందకుమారా!
 నారాయణ నిను నమ్మితి
 నారాయణ నన్ను ట్రోవు నగధర కృష్ణా !

భావము: ఓనారాయణా! లక్ష్మీపతీ! వాసుదేవా! నందకుమారా! నగధరా! నిన్నే నమ్మితిని కనుక నన్ను నీవే రక్షింపుము.

హరియను రెండక్షరములు
 హరియించును పాతకంబు లంబు జనాభా
 హరి నీ నామ మహత్త్యము
 హరి హరి పొగడంగ వంశమే హరి శ్రీ కృష్ణా !

భావము: ఓ కృష్ణా ! హరియనెడి రెండక్షరములు పాపములను హరించగలవు. ఓ శ్రీహరి నీ నామములోని మహత్త్యము కీర్తించుటకు అలవి గానిది.

పాణితలంబున వెన్నయు
 వేణిమూలంబునందు వెలయఁగ పింఛం
 బాణిముత్యము ముక్కున
 నాణేముగా దాల్చు లోకనాథుఁడ కృష్ణా !

భావము: ఓ కృష్ణా! నీవు లోకములకెల్ల ప్రభుడవయ్యును. చేతిలో వెన్న ముద్దయు, సిగలో నెమలి పింఛమును, ముక్కున ఆణిముత్యమును ధరించి పసి బాలునివలె నుంటివిగదా!

కంటికి రెప్పవిధంబున
 బంటుగదాయనుచు నన్ను బాయక యెప్పుడున్
 జంటయు నీవెండటనే
 కంటకమగు పాపములను గడచితి కృష్ణా!

భావము: కృష్ణా ! నేను నీకు బంటును గదా! నన్ను వెంటబెట్టుకొని పోవేమి? ఎల్లప్పుడు కంటికి రెప్పలాగున నన్నుఁ కాపాడవేమి?